

MINISTRY OF EDUCATION

අධ්‍යාපන අමාත්‍යාංශය

G.C.E. ORDINARY LEVEL - Rehearsal Paper

අ.පො.ස. සාමාන්‍ය පෙළ - පෙරහුරු ප්‍රශ්න පත්‍රය

Entrepreneurship Studies

ව්‍යවසායකත්ව අධ්‍යයනය

QUESTION PAPER - II

ප්‍රශ්න පත්‍රය - II



අනුග්‍රහය :



අධ්‍යාපන අමාත්‍යාංශය

ව්‍යවසායකත්ව අධ්‍යයනය - II

අ.පො.ස. (සා/ පෙළ) - පෙරහුරු ප්‍රශ්න පත්‍රය

11 ශ්‍රේණිය

කාලය - පැය 2 යි

- පළමු ප්‍රශ්නය ඇතුළුව ප්‍රශ්න පහකට පමණක් පිළිතුරු සපයන්න.

1. අ.පො.ස. සාමාන්‍ය පෙළ සඳහා ව්‍යවසායකත්ව අධ්‍යයනය විෂයක් ලෙස හදාරා ඇති කවිදු ඉතා අධිෂ්ඨානශීලී හා නව අදහස් ඇති තරුණයෙකි. පාසලේ දී ලත් දැනුම මත ව්‍යාපාරයක් ආරම්භ කිරීමට පෙර පරිසරය විශ්ලේෂණය කිරීමට අවශ්‍ය බව දන්නා හෙයින් ඒ සඳහා තොරතුරු එකතු කළේය.කවිදුගේ අවට ප්‍රදේශය තේ සහ කුරුඳු වගාකර ඇති කෘෂිකර්මයට බර වූ ග්‍රාමයකි.එහි දී පාසල හැර යන සංඛ්‍යාව අතර අ.පො.ස. සා.පෙළ විභාගයෙන් පසුව රැකියා නොමැතිව නිකරුනේ කාලය ගත කරන අය වැඩි වශයෙන් සිටීම,බැංකු ණය සම්බන්ධයෙන් ඉහළ පොළී අනුපාතිකයක් තිබීම තරුණ පාර්ශවයේ ආකල්ප වෙනස් වීම. ජීවන වියදම වැඩි වීම යන ගැටලු කවිදුට හඳුනාගත හැකි විය.

- “ව්‍යාපාර පරිසරය” ලෙස හඳුනාගත හැක්කේ කුමක් ද?
- කවිදුට බාහිර පරිසරය තුළින් හඳුනාගත හැකි වූ අවස්ථා හා තර්ජන එක බැගින් දක්වන්න.
- කවිදු හඳුනාගත් අවස්ථා ප්‍රයෝජනයට ගනිමින් ඇරඹිය හැකි ව්‍යාපාර 2ක් යෝජනා කරන්න.
- සමාජයේ ප්‍රශ්නවලට නිර්මාණාත්මකව විසඳුම් සෙවීමට කවිදු තුළ ඇති උත්සාහය හඳුනා ගත හැක්කේ කවර ව්‍යවසායකයෙකු ලෙසද?
- සාර්ථක ව්‍යවසායකයකුවීමට කවිදු වර්ධනයකර ගත යුතු කුසලතා 2ක් දක්වන්න.

කවිදු විසින් හඳුනාගත් අවස්ථා ඇසුරෙන් ව්‍යාපාරයක් ආරම්භ කිරීමට තීරණයකර එය ක්‍රමවත් සැලසුමකට අනුව පවත්වාගෙන යාමට අදහස් කළ අතර පහත සඳහන් වියදම් දැරීමට සිදුවන බව ඇස්තමේන්තු කර ඇත.

	රු
ගොඩනැගිල්ල (අයිතිකරු යෙදවීම)	1500 000
බැංකු ණය ලබා ගැනීම (යන්ත්‍රයක් මිලදී ගැනීමට)	200 000
අවශ්‍ය උපකරණ	500 000
ගොඩනැගිල්ලට විදුලිය ලබා ගැනීම	30 000
දුරකථන සම්බන්ධතාවය	28 000
ව්‍යාපාර සැලසුම් සැකසීමට වියදම	30 000
සමාරම්භක වියදම	20 000
ලියාපදිංචි හා නීතිමය කටයුතු සඳහා ගාස්තු	8 000
දෛනික වැටුප්	24 000
දෛනික වෙනත් ගාස්තු	28 000

ඉහත තොරතුරු ඇසුරෙන් ,

- VI. මුළු ආයෝජන ඇස්තමේන්තුගතකර දක්වන්න.
- VII. ස්ථාවර වත්කම් වල වටිනාකම ගණනය කරන්න.
- Viii. ආරම්භ කිරීමට පෙර වියදම කොපමණද?
- IX. කවිද්‍යගේ ව්‍යාපාරයේ මුදල් ගලායාම් 2 ක් දක්වන්න.
- X. කවිද්‍යගේ ව්‍යාපාරයේ මුදල් ගලා ඒම් එකක් දක්වන්න.

2.

- I. ව්‍යවසායකයෙකු සහ ව්‍යාපාරිකයෙකු අතර දැකිය හැකි සමානතා 2ක් සහ වෙනස්කම් 2ක් දක්වන්න.
- II. ව්‍යවසායකත්වය තුළින් ව්‍යවසායකයකුට හිමිවන ප්‍රතිලාභ 4ක් දක්වන්න.
- III. ව්‍යාපාර අදහසක් ක්‍රියාත්මක කිරීමේ දී 'අවදානම් ගැනීම' යනුවෙන් අදහස් කරන්නේ කුමක් ද?
- IV. කාන්තාවන් ව්‍යවසායකයකු වීම සඳහා පොළඹවන ගුණාංග 4ක් දක්වන්න.
- V. වර්තමාන සමාජයේ දැකිය හැකි ව්‍යවසායකයින් වර්ග 2ක් දක්වන්න.

3.

- I. මිනිස් අවශ්‍යතා හා වුවමනා සපුරාලන භාණ්ඩයක දැකියහැකි ලක්ෂණ 4ක් දක්වන්න.
- II. පුද්ගලයකු තුළ ඇති අවශ්‍යතා 2ක් හා ඊට අදාළ වුවමනා 2 බැගින් දක්වන්න.
- III. ව්‍යාපාර සංවිධානයක දැකිය හැකි පොදු ලක්ෂණ 2ක් දක්වන්න.
- IV. හවුල් ව්‍යාපාරයක ලක්ෂණ 2ක් දක්වන්න.
- V. ව්‍යවසායකත්වය තුළින් දේශීය ආර්ථිකයට හිමිවන ප්‍රතිලාභ 4ක් දක්වන්න.

4.


- I. සේවකයන් පෙළඹවීම හා අවශ්‍ය වන මග පෙන්වීම ව්‍යවසායකයාගේ කවර භූමිකාවක් දක්වයි ද?
- II. ව්‍යාපාරයක අභ්‍යන්තර පරිසරයට අයත් සාධක 2ක් දක්වන්න.
- III. ව්‍යාපාරයක් ආරම්භ කිරීමේ දී සැලකිල්ලට ගත යුතු කරුණු 4ක් දක්වන්න.
- IV. ඉලක්කගත පාරිභෝගිකයා යනුවෙන් අදහස් කරන්නේ කවුරුන් ද?
- V. පහත සඳහන් භාණ්ඩ සඳහා ඉලක්කගත පාරිභෝගික කොටස දක්වන්න.
 - ළමා කතන්දර පොත් -
 - දඹදිව වන්දනා වාරිකා සඳහා ආයතන -

5.

- I. ව්‍යාපාර සංවිධාන වර්ග කිරීම විවිධ නිර්ණායක අනුව සිදු කරයි. එසේ වර්ග කරන නිර්ණායක 2ක් දක්වන්න.
- II. කේවල ස්වාමි ව්‍යාපාරයක දැකිය හැකි වාසි 4ක් දක්වන්න.
- III. ඔබගේ ප්‍රදේශයේ ව්‍යාපාරයක් ලෙස වගකීම සීමිත, නීතිමය පුද්ගලභාවයක් සහිත ව්‍යාපාරයක් ඇරඹීමට අවශ්‍ය නම් එයට සුදුසු ව්‍යාපාර සංවිධාන වර්ගය සහ එය අදාළ පනත කුමක් ද?
- IV. ව්‍යාපාර සඳහා රජයේ දිරිගැන්වීම් අවශ්‍ය වීමට හේතුවන කරුණු 2ක් දක්වන්න.
- V. ව්‍යාපාර සම්බන්ධයෙන් සමාජ වගකීම් පිළිපැදීමෙන් සිදුවන ප්‍රතිලාභ 4ක් දක්වන්න.

6.

- I. 'නිෂ්පාදන සැලැස්ම' යන්නෙහි අදහස දක්වන්න.
- II. නිෂ්පාදන සැලැස්මක ඇතුළත් කරුණු 2ක් දක්වන්න.
- III. නිෂ්පාදන ක්‍රියාවලිය උදාහරණයක් මගින් කෙටියෙන් පැහැදිලි කරන්න.



- IV. වෙළෙඳපල විශ්ලේෂණයකට අවශ්‍ය තොරතුරු ලබා ගත හැකි ක්‍රම 2ක් දක්වන්න.
- V. අලෙවි මිශ්‍රයේ ප්‍රධාන විචල්‍යයන් (4Ps) හඳුන්වන්න.

7.

සඳුන් ව්‍යාපාරයක් ඇරඹීමට අපේක්ෂා කරන අතර 2018 වර්ෂයේ ව්‍යාපාර සැලැස්මේ පහත තොරතුරු ඔබට දී ඇත.

	රුපියල්
සඳුන් ව්‍යාපාරයට යොදවන මුදල්	800 000
බැංකු ණය ලබා ගැනීම	300 000
විකුණුම් ආදායම	2000 000
ණය හිමියන්ට ගෙවීම්	50 000
ණයවාරික ගෙවීම් හා පොළීය	75 000
ණයගැති යන්තෙන් ලැබීම් 100 000	
සේවක වැටුප් ගෙවීම්	100 000
ජල බිල්පත් ගෙවීම්	20 000
විදුලි බිල්පත ගෙවීම්	28 000
ලියා පදිංචි ගාස්තු	2 000
විකිණීමට හාණ්ඩ මිලට ගැනීම	900 000
උපකරණ මිලට ගැනීම	200 000

- I. 2018 වර්ෂයේ ඇස්තමේන්තුගත මුදල් ප්‍රවාහ ප්‍රකාශය දක්වන්න.
- II. 2018 වර්ෂය අවසානයේ මුදල් ශේෂය දක්වන්න.
- III. සඳුන්ට ව්‍යාපාරය ලියාපදිංචි කිරීමට අවශ්‍ය වේ යැයි සිතා ඒ සඳහා අදාළ පනත හා උපදෙස් දක්වන්න.